



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] THURSDAY, 29th SEPTEMBER, 2022/ASHVINA 07, 1944 [No. 70

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે બહાર પાડેલ

જાહેરનામું

નં. જે/એમએચ-૨/જાહેરનામું/Rfms no. ૨૨૦૨૨૦૨૭૧૭૨૩/૨૦૨૨.-પોલીસ અધિક્ષકશ્રી, મોરબીના પત્ર ક્રમાંક : પ્રવેશ બંધ/જાહેરનામું/૭૪૫/૨૦૨૨, તા. ૦૫-૦૮-૨૦૨૨ ના પત્રથી તા. ૦૭-૦૮-૨૦૨૨ ના રોજ રવાપર ધુનડા રોડ પર આવેલ રામેશ્વર પાર્ટી પ્લોટમાં વિરાજલી કાર્યક્રમનું આયોજન કરવામાં આવેલ હોય જેમાં મોરબી જિલ્લાના તમામ તાલુકાઓમાંથી મોટી સંખ્યામાં જાહેર જનતા આ કાર્યક્રમ નિહાળવાની હોય જેથી વાહનો તથા જાહેર જનતાની વધુ પ્રમાણમાં અવર-જવર થનાર હોય જેના કારણે શહેર વિસ્તારમાં ટ્રાફિક સમસ્યાનો પ્રશ્ન ઉદભવે તેમ હોય જેથી તા. ૦૭-૦૮-૨૦૨૨ ના રોજ નીચે જણાવેલ સમય મુજબ નીચેના રોડ રસ્તાઓ ઉપર ભારે વાહનની અવર જવર ઉપર પ્રતિબંધ રાખવો જરૂરી જણાતો હોય જેથી કાયદો અને વ્યવસ્થા જળવાઈ રહે તે મુજબનું તા. ૦૭-૦૮-૨૦૨૨ ના રોજ જણાવેલ સમય તથા રોડ રસ્તાઓનું ભારે વાહનનું પ્રવેશબંધનું જાહેરનામું પ્રસિધ્ધ કરવા દરખાસ્ત કરેલ છે.

સબબ, પોલીસ અધિક્ષકશ્રી, મોરબી તરફથી મળેલ દરખાસ્ત મુજબ હું, જે. બી. પટેલ, જિલ્લા મેજિસ્ટ્રેટ, મોરબી જિલ્લા, મોરબી, અમોને ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે મળેલ સત્તાની રૂએ નીચે મુજબના રસ્તા ઉપર વાહનો પસાર થવા ઉપર પ્રતિબંધ બાબતનું જાહેરનામું બહાર પાડવા આથી હુકમ કરવામાં આવે છે.

❖ ભારે વાહનોની અવર જવર ઉપર પ્રવેશબંધના સ્થળ નીચે મુજબ છે.

- લીલાપર ચોકડીથી રવાપર ગામ તરફ પ્રવેશ બંધ
- દલવાડી સર્કલથી રવાપર ગામ તરફ પ્રવેશ બંધ
- ધુનડા ચોકડીથી રવાપર ગામ તરફ પ્રવેશ બંધ

❖ ઉપરોક્ત રોડ રસ્તાઓના વૈકલ્પિક રસ્તા તરીકે નીચે મુજબના રસ્તાનો ઉપયોગ કરી શકાશે.

- વાંકાનેર હાઈવે થી લીલાપર રોડ થઈ રાજકોટ જતા વાહનો માટે રફાળેશ્વર થઈ રવિરાજ ચોકડી થઈ રાજકોટ હાઈવે તરફ જઈ શકાશે.
- રાજકોટ થી લીલાપર રોડ થઈ વાંકાનેર હાઈવે તરફ જતા વાહનો માટે ભકિતનગર સર્કલ થઈ રવિરાજ ચોકડી થઈ વાંકાનેર હાઈવે તરફ જઈ શકશે.
- ધુનડા ચોકડી થી વાંકાનેર હાઈવે તરફ જતા વાહનો માટે ધુનડા ચોકડી થી રાજપર ચોકડી થઈ ભકિતનગર સર્કલ થઈ રવિરાજ ચોકડી થઈ વાંકાનેર હાઈવે તરફ જઈ શકાશે.

અમલવારી :

આ જાહેરનામું તા. ૦૭-૦૮-૨૦૨૨ પુરતું ક. ૧૮-૦૦ થી ક. ૨૪-૦૦ સુધી અમલમાં રહેશે.

શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે.
આજ તા. ૦૬, માહે સપ્ટેમ્બર-૨૦૨૨ ના રોજ મારી સહી તથા કચેરીનો સિક્કો કરી જાહેરનામું બહાર પાડેલ છે.
મોરબી, ૦૬ માહે સપ્ટેમ્બર, સને ૨૦૨૨.

જે. બી. પટેલ,
જિલ્લા મેજિસ્ટ્રેટ,
મોરબી જિલ્લા.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) અન્વયે કાટેલ હુકમ

વંચાણ : પોલીસ અધિક્ષકશ્રી, મોરબીના તા. ૦૮-૦૮-૨૦૨૨ ના પત્ર નં. સીબી-૩/ફાઈરીંગ બટ/મંજુરી/૬૦૨/૨૦૨૨.

હુકમ

નં. જે/એમએજી-૨/ફા.બટ/જા.નામુ/Rfms no. ૨૨૦૨૨૦૨૮૮૧૩૨/૨૦૨૨.-વંચાણે લીધેલ પોલીસ અધિક્ષકશ્રી, મોરબીના પત્રથી Dy. Commandant/Caso, CISF Unit Airport, Rajkot ની વર્ષ-૨૦૨૨ ની વાર્ષિક ફાયરીંગ પ્રેક્ટીસ કરવા માટે તા. ૧૫-૦૮-૨૦૨૨ થી તા. ૧૬-૦૮-૨૦૨૨ દરમિયાન અત્રેના જિલ્લાના વાંકાનેર ફાયરીંગ બટ ખાતે ફાયરીંગ પ્રેક્ટીસ કરવાની હોય, તા. ૧૫-૦૮-૨૦૨૨ થી તા. ૧૬-૦૮-૨૦૨૨ સુધી ફાયરીંગ બટની આજુબાજુના વિસ્તારમાં રાહદારીઓ તેમજ વાહનોના પ્રવેશવા સામે પ્રવેશબંધી ફરમાવતું જાહેરનામું પ્રસિધ્ધ કરવા દરખાસ્ત કરેલ છે.

આ ફાયરીંગ બટ વાંકાનેર ફાયરીંગ રેન્જ ખાતે વાંકાનેર ફાયરીંગ બટ રેલ્વે લાઈન તરફ સિંધાવદર રેલ્વે ફાટકથી વાંકાનેર તરફ જતા રેલ્વે લાઈનની સમાંતર સામે અમરનગર ફાટક પાસે ઉત્તરે આવેલ ડુંગરની ધાર પાસે આવેલ છે. જેથી ફાયરીંગ પ્રેક્ટીસ દરમિયાન જાહેર જનતાની જાનમાલની સલામતી માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ અધિકારની રૂએ હું, એન. કે. મુછાર, અધિક જિલ્લા મેજિસ્ટ્રેટ, મોરબી જિલ્લા, મોરબી, આથી આદેશ કરું છું કે, મોરબી જિલ્લાના વાંકાનેર ખાતે ફાયરીંગ બટ વાંકાનેર રેલ્વે લાઈન તરફ (સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે, ઉત્તરે આવેલ ડુંગરની ધાર પાસે) આવેલ છે તે ફાયરીંગ બટ વિસ્તારમાં તા. ૧૫-૦૮-૨૦૨૨ થી તા. ૧૬-૦૮-૨૦૨૨ સુધી જાહેર જનતાએ પ્રવેશવું નહીં, ત્યાંથી પસાર થવું નહીં, કોઈ વાહનો કે ઢોર સાથે ત્યાંથી પસાર થવું નહીં.

હું એવો આદેશ કરું છું કે, આ હુકમ ઉક્ત નિર્દિષ્ટ સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે તથા સદરહું ફાયરીંગ બટની નિયત દુરી એ ભયસૂચક સજ્જાઓ સલેહાઈથી દેખાઈ તેવી રીતે રાખવાની રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૧૪, માહે સપ્ટેમ્બર-૨૦૨૨ ના રોજ મારી સહી તથા સીકકા હેઠળ હુકમ કર્યો.
મોરબી, ૧૪, માહે સપ્ટેમ્બર, સને ૨૦૨૨.

એન. કે. મુછાર
અધિક જિલ્લા મેજિસ્ટ્રેટ
મોરબી જિલ્લા.

